

معاشی مسائل میں فقہائے کرام کے مسالک اور تکملہ فتح الملہم کا استدلالی منہج

ڈاکٹر ظل ہما*

The discipline of Hadith studies is one of the richest and exclusive discipline of knowledge as its branches extend to hundred. The religious scholars had written thousands monograph concerning Hadith interpretations. Many voluminous works appeared and existed and each of them is a commendable contribution to hadith explanations. One of the significant works on Hadith explanations is "Takmila Fath al Mulhim" that is the result of scholastic efforts of many years by Mufti Muhammad Taqi Usmani. This explanation of Hadith Book Muslim was originated and finished till the "section of Marriage" by Allama Shabbir Ahmad Usmani but he could not extend it to the last chapter due to his political engagements and later his demise closed the chapter. Molana Taqi Usmani Completed the remaining work in almost 19 years. The economic issues play key role in human life as personal survival and growth of each and every one is directly linked with financial status. The Holy Quran gives core principles for a prosperous society that is based on economic justice. The second basic source of sharia is hadith that also provides a complete model of pragmatic teachnigs for monetary dealings, Philanthropic activities and prohibited business. The Scholars of Hadith sciences have discussed all dimensions of socio economic issues in their books of hadith explanations. The famous scholar Mufti Muhammad Taqi Usmani in his marvelous book "Takmila Fath al Mulhim" has also discussed financial issues in detail. This article deals with his discussion probing his methodology of argumentation and preference.

دوسری صدی ہجری کے بعد حدیث کی باقاعدہ تدوین شروع ہوئی اور تیسری صدی ہجری میں ائمہ ستہ کی مشہور زمانہ تالیفات وجود میں آگئیں۔ احادیث کی جمع و ترتیب اور تہذیب کا یہ سلسلہ چلتا رہا اور مختلف انداز سے محدثین احادیث کو ترتیب دینے کی خدمات سرانجام دیتے رہے لیکن اس میں جو تعلق بالقبول صحیحین کو حاصل ہوا اور ان کی صحت پر امت مسلمہ کا جو اجتماع ہوا، یہ مقام عظیم کسی اور مجموعہ حدیث کو حاصل نہ ہو سکا۔ علمائے کرام اس بات پر متفق ہیں کہ صحیحین کی شروع میں سے ابن حجر عسقلانی (۸۵۲ھ) کی فتح الباری بدرالدین عینی (۸۵۵ھ) کی عمدۃ القاری علامہ ابوزکریا یحییٰ بن شرف النووی (۶۴۶ھ) کی صحیح مسلم بشرح النووی، علامہ شبیر احمد عثمانی (۱۳۶۹ھ) کی فتح الملہم اور جسٹس تقی عثمانی کی تکملہ فتح الملہم کو اہم اور نمایاں مقام حاصل ہے۔ مفتی تقی عثمانی صاحب کی شرح

* لیکچرر، شعبہ اسلامیات، لاہور کالج برائے خواتین یونیورسٹی، جھنگ کیمپس، جھنگ۔

ہذا دراصل شبیر احمد عثمانی کی شرح فتح الملہم کا تکملہ ہے۔ یہ صحیح مسلم کی عظیم الشان شرح ہے۔ علامہ شبیر احمد عثمانی نے چودھویں صدی ہجری کے وسط میں صحیح مسلم کی شرح فتح الملہم لکھنے کا آغاز کیا۔ آپ نے یہ شرح کتاب النکاح تک تحریر فرمائی تھی کہ مسلمانوں کے لیے پاکستان کی شکل میں ایک ایسے خطہ کے حصول کی کاوشیں شروع ہو گئیں، جہاں مسلمان انگریزوں اور ہندوؤں کی غلامی سے نکل کر آزادی کی زندگی گزار سکیں۔ انگریزوں کی قوت اور ہندوؤں کی اکثریت سے مسلمانوں کے لیے ایک علیحدہ خطہ کا حصول ایک خواب کی حیثیت رکھتا تھا۔ حضرت علامہ شبیر احمد عثمانی اس خواب کی عملی تعبیر میں سرگرم ہوئے تو تصنیف و تالیف کا کام رک گیا اور کتاب النکاح سے آگے نہ بڑھ سکا۔ یہاں تک کہ ۱۳۶۹ھ بمطابق ۱۹۴۹ء کو آپ اپنے خالق حقیقی سے جا ملے اور فتح الملہم کا یہ کام تشبہ تکمیل رہ گیا۔ تقریباً پچاس سال کا عرصہ اسی طرح گذر گیا، یہاں تک کہ شرح ہذا کی تکمیل کے لیے اللہ تعالیٰ نے حضرت مولانا محمد تقی عثمانی کو منتخب فرمایا۔ انہوں نے اپنے والد ماجد حضرت مفتی اعظم پاکستان مولانا مفتی محمد شفیع کے حکم پر ۲۵ جمادی الاول ۱۳۹۶ھ کو اس کام کا آغاز کیا اور تقریباً پونے انیس سال کی خاموش محنت کے نتیجے میں اللہ تعالیٰ نے ۲۶ صفر ۱۴۱۵ھ کو مولانا محمد تقی عثمانی کے ہاتھوں سے فتح الملہم کی تکمیل فرمادی۔ محمد تقی عثمانی صاحب موجودہ دور کے عظیم محقق، مدر، مفسر، محدث اور مفکر ہیں۔ موصوف کی اس شرح میں یک جاتا محدثانہ اور محققانہ مواد مل جاتا ہے کہ صرف اسی ایک تصنیف کو متعلقہ مباحث میں ایک کتب خانہ کے قائم مقام قرار دیا جاسکتا ہے۔ اس طرح یہ تصنیف اسانڈہ حدیث اور طالبان علوم نبوت کے لیے ایک گراں قدر علمی تحفہ، مباحث، معلومات، فوائد و نکات اور نادر تحقیقات و تنقیحات کا ایسا خزانہ بن گئی ہے جو انہیں سینکڑوں کتابوں کی ورق گردانی سے محفوظ کر دیتی ہے۔ اسلام ایک مکمل ضابطہ حیات ہے۔ یہ انسانی زندگی کے معاشی و اقتصادی، سیاسی، تمدنی و معاشرتی اور انفرادی و اجتماعی تمام امور و مسائل کا احاطہ کئے ہوئے ہے۔ معاش کو انسانی زندگی میں ایک اہم مقام حاصل ہے۔ قرآن پاک میں معاشیات سے متعلق احکام بیان کئے گئے ہیں۔ محدثین نے ان کی اہمیت کے پیش نظر اپنی کتب احادیث میں معاشیات سے متعلق مختلف ابحاث مستقل کتب و ابواب (کتاب البیوع، کتاب المساقاة و المزارعة، کتاب الہبۃ، کتاب الفرائض اور کتاب الوصیۃ وغیرہ) کی صورت میں درج کی ہیں۔ تقی عثمانی صاحب کے تکملہ فتح الملہم میں بھی مذکورہ امور معاشیہ سے متعلق کافی و شافی تفصیلات موجود ہیں۔

تکملہ فتح الملہم کے بالاستیعاب مطالعہ سے یہ حقیقت آشکار ہوئی ہے کہ اقتصادی و معاشی مسائل کی تحقیق میں مفتی تقی عثمانی صاحب نے مختلف مناجح اختیار کئے ہیں۔ بعض مقامات پر موصوف

نے جمہور علمائے کرام کی جانب سے احادیث صحیح مسلم کی تاویلات نقل کرتے ہوئے مسلک جمہور کی تائید کی ہے اور مسلک جمہور کو راجح قرار دیا ہے۔ بعض مسائل میں حنفی مسلک کی تائید اور امام ابو حنیفہؒ پر وارد اعتراضات کی تردید بھی کی ہے، مزید برآں حنفی ہونے کے باوجود بعض مسائل میں فریق مخالف کے مسلک کو بھی راجح قرار دیا ہے۔ ان تمام مناجح کی توضیح مع امثلہ مضمون ہذا میں پیش کی جا رہی ہے۔

اجتہادات فقہائے جمہور کی تائید اور مولانا تقی عثمانی کا اسلوب

اگر کسی مسئلہ کے بارے میں فقہائے کرام کی آراء مختلف ہوں، تو مولانا تقی عثمانی صاحب نے تمام فقہائے کرام کی آراء مع دلائل نقل کی ہیں، نیز ان آراء کا ناقدانہ جائزہ پیش کرتے ہوئے معتدل انداز اور تقسیمانہ اسلوب سے بعض مسائل میں جمہور علمائے کرام کے مسلک کی تائید کی ہے۔ اس منہج کی مثال درج ذیل ہے:

مسئلۃ اجارۃ الارض

اجارۃ الارض کے بارے میں ائمہ کرام کی مختلف آراء ہیں۔ اس کی صورت یہ ہے کہ کوئی بندہ اپنی زمین کو سونے، چاندی، نقد کرنسی یا کپڑوں کے بدلے اجرت پر دے دے۔ ائمہ اربعہ اور جمہور فقہاء اس کے جواز پر متفق ہیں۔ محدث ربیعۃ الرائی نے اس کے جواز کو سونے اور چاندی پر منحصر کیا، ان کے ہاں اجارۃ الارض صرف نقدین (سونے اور چاندی) کے بدلے جائز ہوگا۔ امام مالکؒ کے نزدیک کھانے والی چیزوں کے علاوہ سونے، چاندی اور دیگر اشیاء کے بدلے بھی جائز ہے۔ امام ابو حنیفہ، شافعی، احمد، ابویوسف، محمد رحمہم اللہ اور جمہور علمائے کرام کے ہاں سونے، چاندی، غلہ، کپڑے اور باقی تمام اشیاء کے ساتھ اس کو اجرت پر دینا جائز ہے، برابر ہے جو اس میں کاشتکاری کرتا ہے اس کی جنس میں سے ہو یا اس کے علاوہ ہو۔ (۱) جبکہ طاؤس، حسن بصری، ابن حزم، عطاء، عکرمہ، مجاہد، مسروق، شعبی، طاؤس، ابن سیرین اور قاسم بن محمد رحمہم اللہ کی رائے کے مطابق اجارۃ الارض مطلقاً حرام ہے۔ (۲)

ابن حزمؒ اور ان کے موافقین کی دلیل حدیث مبارکہ:

عن جابر بن عبد اللہ قال: نہی رسول اللہ ﷺ عن كراء الأرض، وعن يبيها

السنين، وعن بيع الثمر حتى يطيب. (۳)

حضرت جابر بن عبد اللہؓ فرماتے ہیں کہ نبی ﷺ نے زمین کو کرایہ پر دینے سے منع فرمایا ہے اور کئی برس کے لیے بیع کرنے سے منع فرمایا ہے اور (درخت پر لگے ہوئے) پھل کو پکنے سے قبل فروخت کرنے سے منع فرمایا ہے۔

ان علماء کے اس حدیث سے استدلال کرنے کی وجہ یہ ہے کہ نبی ﷺ نے کراء الارض سے مطلقاً منع فرمایا ہے اور کراء الارض کے لفظ کا اطلاق نہیں ہوتا، مگر اس کو نقد کے ساتھ یا کسی متعین چیز کے بدلے اجارہ پر دینا، جو اس کی پیداوار کے علاوہ ہو۔

مفتی تقی عثمانی صاحب نے اس مسئلہ میں جمہور علمائے کرام کے درج ذیل دلائل نقل کیے

ہیں:

۱- عن حنظلة بن قيس أنه سأل رافع بن خديج عن كراء الأرض، فقال: نهى رسول الله ﷺ عن كراء الأرض، قال: فقلت: أبالذهب والورق؟ فقال: أما بالذهب والورق فلا بأس به۔ (۴)

حنظله بن قیس نے رافع بن خدیج سے کراء الارض کے متعلق پوچھا، انہوں نے فرمایا: نبی ﷺ نے کراء الارض سے منع فرمایا، میں نے پوچھا: کیا سونے اور چاندی کے بدلے؟ انہوں نے فرمایا: سونے اور چاندی کے بدلے ہو تو کوئی حرج نہیں۔

۲- عن حنظلة بن قيس: عن رافع بن خديج قال: حدثني عمای أنهم كانوا يكرون الأرض على عهد النبي ﷺ بما ينبت على الأربعة أوشى يستثيه صاحب الأرض، فنهى النبي ﷺ عن ذلك، فقلت لرافع، فكيف هي بالدينار والدرهم؟ فقال رافع: ليس بها بأس بالدينار والدرهم۔ (۵)

حنظله بن قیس سے روایت ہے: رافع بن خدیج بیان کرتے ہیں: میرے چچاؤں نے بیان کیا کہ وہ عہد نبوی ﷺ میں زمین کو (اس شرط پر) کرایہ پر دیتے تھے جو اس کے کناروں پر اُگے گا یا ایسی چیز (کے بدلے) جسے زمین والا مستثنیٰ کر لیتا، پس نبی ﷺ نے اس سے منع فرمایا، میں نے رافع سے پوچھا، دینار و درہم کے بدلے ہو؟ تو رافع نے فرمایا: دینار و درہم کے بدلے کوئی حرج نہیں۔

۳- عن حنظلة قال: سألت رافع بن خديج عن كراء الأرض بالذهب والورق، فقال: لا بأس به، إنما كان الناس يؤجرون على عهد النبي ﷺ على الماينات وأقبال

الجداول وأشياء من الزرع، فيهلك هذا، ويسلم هذا، ويسلم هذا، ويهلك هذا، فلم يكن للناس كراء الا هذا، فلذلك زجر عنه، فأما شيء معلوم مضمون فلا بأس به. (٦)

حنظلہ سے مروی ہے، انہوں نے کہا: میں نے رافع بن خدیج سے سونے اور چاندی کے ساتھ کراء الارض کے بارے میں سوال کیا، انہوں نے فرمایا: اس میں کوئی حرج نہیں، لوگ نبی ﷺ کے عہد میں اجرت پر دیتے تھے کھیتوں کے کنارے اور جہاں سے کھار وغیرہ گذرتے تھے اور کچھ کھیتی (اپنے لیے متعین کر لیتے) پس ایک اس میں ہلاک ہو جاتا اور دوسرا بیج جاتا اور کبھی ایک بیج جاتا اور دوسرا ہلاک ہو جاتا، لوگوں کے لئے صرف یہی کرایہ ہوتا تھا، اسی لیے اس سے منع فرمایا اور اگر شے معلوم ہو اور اس کی ضمان بھی ہو تو اس میں کوئی حرج نہیں۔

٣- عن حنظلة أنه سمع رافع بن خديج يقول: كنا أكثر الأَنْصارِ حَقْلًا، قال: كنانة كرى الأرض على أن لنا هذه ولهم هذه، فربما أخرجت هذه ولم تخرج هذه، فنهنا عن ذلك، وأما الورق فلم ينهنا. (٤)

حنظلہ سے مروی ہے، انہوں نے رافع بن خدیج کو فرماتے ہوئے سنا: ہم اکثر انصاری لوگ کاشتکار تھے، ہم زمین کو (اس شرط پر) کرایے پر دیتے کہ ہمیں یہ اور انہیں یہ ملے گا، کبھی اس میں پیداوار ہوتی اور کبھی نہ ہوتی، پس ہمیں اس سے منع کر دیا گیا، جہاں تک پیسوں کے بدلے کا تعلق ہے تو اس سے منع نہیں فرمایا۔

٥- ابو داؤد نے سعد بن ابی وقاصؓ سے روایت کیا ہے۔ انہوں نے فرمایا:

كانت كرى الأرض بما على السواق من الزرع وما سعد بالماء منها، فنهنا رسول الله ﷺ عن ذلك، وأمرنا أن نكرها بذهب أو فضة. (٨)

ہم زمین کرایے پر دیتے تھے اس (بنیاد یا شرط) پر جو کھیتی کے کناروں پر ہوتی اور جہاں پانی وافر ہوتا، نبی ﷺ نے ہمیں اس سے منع فرمایا اور ہمیں حکم دیا کہ ہم زمین کو سونے اور چاندی کے بدلے کرایے پر دیا کریں۔

۶- عن عبد الله بن السائب قال: دخلنا على عبد الله بن معقل فسألناه عن المزارعة، فقال: زعم ثابت أن رسول الله ﷺ نهى عن المزارعة، وأمر بالمؤاجرة، وقال: لا بأس بها۔ (۹)

عبد اللہ بن سائب سے روایت ہے، انہوں نے فرمایا: ہم معقل بن عبد اللہ کے پاس گئے اور ان سے مزارعت کے بارے میں پوچھا، انہوں نے فرمایا: ثابت کا خیال یہ ہے کہ نبی ﷺ نے مزارعت سے منع فرمایا اور اجرت کا حکم دیا اور فرمایا: اس میں حرج نہیں۔
۷- عن ابن عباس قال: كنانكري أرض رسول الله ﷺ، ونشترطان لانعرها بكرة الناس۔ (۱۰)

ابن عباس سے مروی ہے، انہوں نے فرمایا: ہم نبی ﷺ کی زمین کو کرایے پر دیتے تھے اور ہم شرط لگاتے تھے کہ ہم اس طریقے سے کرایے پر نہ لیں گے، جس طرح لوگ لیتے تھے۔

موصوف نے ان احادیث سے استدلال کے ساتھ جمہور علمائے کرام کے مسلک کی تائید کرتے ہوئے بیان کیا:

فهذه الأحاديث مفسرة لأحاديث النهى عن كراء الأرض، يتبين منها أن الذي نهى عنه من كراء الأرض هو شكل مخصوص منه، كان يطلق عليه اسم كراء الأرض في ذلك الزمان، وهو ما بيناه في الصورة الأولى من صور اشتراك صاحب الأرض والعامل فانهم كانوا يعينون أرضاً مخصوصة ويشترطون ما خرج من تلك الأرض بخصوصها، وذلك باطل بالاجماع۔۔ فأمّا كراء الأرض بالذهب والفضة فلم ينه عنه رسول الله صلى الله عليه وسلم۔ (۱۱)

پس یہ احادیث کراء الارض سے ممانعت والی احادیث کی تفسیر کرتی ہیں، ان سے واضح ہو رہا ہے کہ زمین کو کرایے پر دینے کی جن صورتوں سے نبی ﷺ نے منع فرمایا، وہ خاص صورت تھی، اس پر اس زمانہ میں کراء الارض کے نام کا اطلاق ہوتا تھا اور وہ صورت تھی زمین والے اور عامل کا اشتراک، وہ مخصوص زمین متعین کر لیتے اور شرط لگاتے جو اس زمین میں خاص طور پر پیداوار آئے اور اسی لیے یہ اجماعی طور پر باطل ہے۔۔۔ جہاں تک

سونے اور چاندی کے بدلے زمینوں کو کرایے پر دینا ہے، تو نبی ﷺ نے اس سے منع نہیں فرمایا۔

اخیر میں موصوف نے مزید بیان کیا:

وبالجملة، فجواز كراء الأرض بالنقود ثابت بالروايات الصريحة الصحيحة، وما ورد مما يخالفه ضعيف أو مؤول، ولذلك أطبق الجماهير من الفقهاء على جوازه، حتى جعله ابن قدامة في المغنى اجماعاً، فكاد قول ابن حزم أن يكون خارقاً للاجماع (١٢) خلاصہ یہ ہے کہ نقود کے ساتھ زمین کو کرایہ پر لینا احادیث صحیحہ سے ثابت ہے اور جو اس کے مخالف روایات ہیں وہ ضعیف یا مؤول ہیں اور اسی لیے جمہور فقہاء کا اس کے جواز پر اتفاق ہے، حتیٰ کہ ابن قدامہ نے المغنی میں اسے اجماع کہا ہے، قریب ہے کہ ابن حزم کا قول اجماع کے خلاف ہو۔

اس منہج کی مزید مثلہ بیچ المزایہ (١٣)، پیداوار کے غیر معین حصہ کے بدلے مزارعت کرنا (١٣) اور پڑوسی کی دیوار میں شنتیر رکھنے (١٥) کے مسئلہ کے تحت بھی دیکھی جاسکتی ہیں۔

احناف کے دفاع میں نظائر

امور معاشیہ سے متعلق بعض اختلافی مسائل میں صاحبِ مکملہ مسلک حنفی کی تائید کرتے ہیں۔ اس اسلوب کی مثال ذیل میں پیش کی جا رہی ہے۔

کتوں کی بیچ کے جواز و عدم جواز کا مسئلہ

کتوں کی بیچ کے جواز و عدم جواز کے مسئلہ میں ائمہ کی آراء مختلف ہیں۔ فقہاء کی ایک جماعت مطلقاً کتے کی بیچ کی حرمت کی قائل ہے، خواہ کتا سدھایا ہوا ہو یا اس کے علاوہ ہو، اس کو رکھنا یا پالنا جائز ہو یا نہ ہو۔ اس جماعت میں امام شافعی، احمد، حسن، محمد بن سیرین، عبدالرحمن بن ابی لیلیٰ، حکم، حماد بن ابی سلیمان، ربیعہ، اوزاعی، اسحاق، ابو ثور، ابن منذر رحمہم اللہ اور اہل ظاہر شامل ہیں (١٦) اور امام مالکؒ سے بھی یہی بات ایک قول میں مروی ہے۔ مالکیہ کے ہاں جس کتے کے رکھنے کی اجازت ہے، اس کی بیچ جائز ہے اور جس کتے کو رکھنا جائز نہیں، اس کی بیچ جائز نہیں۔ (١٧) کتوں کی بیچ کی ممانعت کے جواز کے قائلین نے حدیث مبارکہ:

عن أبي مسعود الأنصاري: أن رسول الله ﷺ نهى عن ثمن الكلب، ومهر البغي،

سے استدلال کیا ہے، کیونکہ یہ ہرکتے کے ثمن کی حرمت میں عام ہے، جبکہ امام ابو حنیفہ، عطاء بن ابی رباح، ابراہیم نخعی، ابو یوسف، محمد، ابن کنانہ اور سمخون رحمہم اللہ تعالیٰ کی رائے یہ ہے کہ جن کتوں سے نفع اٹھایا جاتا ہے، ان کا بیچنا جائز ہے اور ان کے ثمن مباح ہیں۔ (۱۹) اسی طرح متاخرین میں سے بعض حنابلہ نے شکاری کتے کی بیچ کو جائز قرار دیا۔ (۲۰) مفتی تقی عثمانی صاحب نے احناف کی تائید درج ذیل دلائل نقلیہ سے کی ہے:

۱۔ جابر بن عبد اللہ سے مروی ہے :

أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنْ ثَمَنِ الْكَلْبِ وَالسَّنُورِ، إِلَّا الْكَلْبَ صَيْدَ نَبِيِّ اللَّهِ ﷺ نَعَى كِتَّةً أَوْ بَلْبِيًّا كَتَّيًّا سِوَا شَكَارِيٍّ كَتَّيًّا -

۲۔ ابو ہریرہ سے مروی ہے:

نَهَى عَنْ ثَمَنِ الْكَلْبِ إِلَّا الْكَلْبَ الصَّيْدَ - (۲۲)

کتے کے ثمن سے منع کیا سوائے شکاری کتے کے۔

۳۔ ابن عباس سے مروی ہے۔ انہوں نے فرمایا:

رَخَّصَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي ثَمَنِ كَلْبِ الصَّيْدِ - (۲۳)

نبی اللہ ﷺ نے شکاری کتے کے ثمن میں رخصت دی ہے۔

۴۔ امام طحاوی نے عطاء سے نقل کیا ہے، انہوں نے فرمایا:

لَا بَأْسَ بِثَمَنِ الْكَلْبِ السَّلُوقِيِّ - (۲۴)

سلوقی کتے (بین کا ایک علاقہ) کے پیسے لینے میں کوئی حرج نہیں۔

۵۔ طحاوی اور بیہقی نے عمرو بن شعیب سے، انہوں نے اپنے باپ سے، انہوں نے اپنے دادا عبد اللہ بن عمرو سے روایت کیا:

أَنَّهُ قَضَى فِي كَلْبٍ صَيْدٍ قَتَلَهُ رَجُلٌ بِأَرْبَعِينَ دَرْهَمًا، وَقَضَى فِي كَلْبٍ مَأْشِيَةٍ بِكَبْشٍ - (۲۵)

انہوں نے شکاری کتے کے بارے میں چالیس درہم کا فیصلہ کیا، جس کو ایک بندے نے قتل

کیا اور ایسے ہی انہوں نے رکھوالی والے کتے کے بارے میں ایک مینڈھے کا فیصلہ کیا۔

۶۔ امام بیہقی نے نقل کیا ہے:

أَنَّ عَثْمَانَ رَضِيَ اللَّهُ عَنْهُ أَعْرَمَ رَجُلًا ثَمَنَ كَلْبٍ قَتَلَهُ: عَشْرِينَ بَعِيرًا - (۲۶)

حضرت عثمانؓ نے ایک بندے پر کتے کی قیمت کے بدلے بیس اونٹ کا جرمانہ عائد کیا، جس (کتے) کو اس نے قتل کیا تھا۔

۷۔ علامہ ابن شہاب زہری سے منقول ہے انہوں نے فرمایا:

إذا قتل الكلب المعلم فإنه يقوم قيمته، فيغرمه الذی قتله (۲۷)

جب سکھایا ہوا کتا مارا جائے اس کی قیمت لگائی جائے گی، جتنی قیمت ہوگی، قاتل دے گا۔ مفتی تقی عثمانی صاحب نے مذکورہ تمام روایات کی اسانید کے حوالے سے کلام نقل کرنے کے بعد بیان کیا:

فهذه لأدلة بأجمعها تدل على جواز بيع الكلاب التي جاز الانتفاع بها. (۲۸)

پس یہ سارے دلائل ان کتوں کی بیچ کے جواز پر دلالت کرتے ہیں، جن سے نفع لینا جائز ہے۔

بعد ازاں صاحبِ تامل نے کتوں کی بیچ کی ممانعت سے متعلق احادیث کی تاویلات کرتے ہوئے حنفی مسلک کی تائید یوں کی:

وأما حديث الباب، وسائر الأحاديث التي ورد فيها النهي عن ثمنها مطلقا، فقد حملها الامام محمد رحمه الله في الحجة على النسخ، وقال: فكان تحريم بيعها عندنا حين أمر بقتلها واخراجها، فلما نهى عن ذلك رسول الله ﷺ نسخ تحريم بيعها. ومما يدل لكم على هذا أن الحديث منسوخ، أنه جاء في الحديث أن من السحت ثمن الكلب، وأجر الحجام، ثم رخص في أجر الحجام، فكذلك رخص عندنا في بيع الكلب النافع حين نهى عن قتلها۔

فان قيل: ان النسخ لا يثبت الا بعد علم التاريخ، قلنا: ان الأحكام في حق الكلاب قد انتقلت من التشديد الى التخفيف۔۔۔ وقد ثبتت أحاديث الرخصة۔۔۔ فالظاهر كونها متأخرة، ولأن الصحابة والتابعين الذين رووا الأحاديث النهي قد عملوا بأحاديث الرخصة، وهذا من أقوى الأدلة على النسخ۔

وقد أجاب بعض الحنيفة عن حديث الباب بأن النهي عن ثمن الكلب ليس للتحريم، بل هو لإظهار الدناءة فيه، والدليل عليه أنه مقرون بالنهي عن كسب الحجام في بعض الروايات، وعن ثمن الهر في بعضها ولا يقول بحرمتها أحد من الأئمة الأربعة۔ (۳۰)

جہاں تک حدیثِ باب (صحیح مسلم کی مذکور حدیث) اور ان تمام احادیث کا تعلق ہے جو کتے کے شمن سے مطلقاً نہی سے متعلق ہیں۔ امام محمدؒ نے انہیں نسخ پر محمول کیا ہے اور فرمایا: ہمارے نزدیک ان کے بیچنے کی حرمت اس وقت تھی جب ان کو قتل کرنے اور نکالنے کا حکم تھا، جب اس کی ممانعت ہو گئی تو ان کی بیع کی حرمت بھی منسوخ ہو گئی۔ جس سے تمہیں پتہ چلے گا کہ یہ حدیث منسوخ ہے، (وہ یہ ہے) حدیث میں آیا ہے کہ کتے کی قیمت اور حجام کی اجرت حرام ہے، پھر آپ ﷺ نے حجام کی اجرت میں رخصت دے دی، اسی طرح ہمارے نزدیک نافع کتے کی بیع میں بھی رخصت دے دی، جب آپ ﷺ نے ان کے قتل کرنے سے منع کر دیا۔

اگر یہ اعتراض کیا جائے کہ نسخ تاریخ کے علم کے بعد ہی ثابت ہوتا ہے، ہم کہتے ہیں کہ کتے کے حق میں احکام شدت سے آسانی کی طرف منتقل ہوئے۔۔۔ اور احادیثِ رخصت ثابت ہو چکی ہیں۔۔۔ ظاہر ہے کہ یہ رخصت متاخرہ ہے، صحابہ اور تابعین جنہوں نے احادیثِ نہی کو روایت کیا، انہوں نے خود رخصت کی احادیث پر عمل کیا ہے اور یہ نسخ کی بڑی قوی دلیل میں سے ہے۔

اور بعض احناف نے حدیثِ باب کا یہ جواب دیا ہے کہ کتے کی قیمت کی ممانعت حرمت کے لیے نہیں ہے، بلکہ اس کے گھٹیا ہونے کے اظہار کے لیے ہے اور اس پر دلیل یہ ہے کہ اسے بعض روایات میں حجام کی اجرت اور بعض میں بلی کے شمن کی نہی کے ساتھ ملایا گیا ہے، حالانکہ ائمہ اربعہ میں سے کوئی بھی ان دونوں کی حرمت کا قائل نہیں۔

مسئلہ بیع الصکاک (۳۱)، خیيار الشرط، (۳۲) بیع التعاظمی (۳۳)، تفسیر بدو الصلاح (۳۴)، بیع القلاۃ فیہا حرز و ذہب (نگ اور سونا لگے ہار کی بیع) (۳۵)، جواز اقتراض الحیوان (۳۶) اور مسئلہ الشفیعۃ للجار (۳۷) میں اسی منہج کے ظاہر ملتے ہیں، نیز عریا کی متعدد تفاسیر کے تذکرہ کے بعد موصوف نے امام ابو حنیفہ کی رائے کی تائید میں دلائل نقل کئے ہیں۔ (۳۸)

مسلكِ احناف کو غیر راجح قرار دینے کے نظائر

تکملہ فتح المسلم کی فقہی ابحاث کے بالاستیعاب مطالعہ سے یہ حقیقت آشکار ہوئی ہے کہ مفتی تقی عثمانی صاحب مذہبی تعصب کے غلو سے بڑی حد تک آزاد ہیں۔ مذہبِ اربعہ کے اقوال کو امانت کے ساتھ نقل کرنے میں بڑے حرص ہیں، مکمل انصاف کے ساتھ ان کے دلائل پیش کرتے ہیں

اور کسی معین مذہب کے لیے تعصب اور ہٹ دھرمی سے بچتے ہوئے اس مسلک کو ترجیح دیتے ہیں، جو دلیل سے ثابت ہو۔ گویا مفتی تقی عثمانی صاحب نے اپنی اس تحقیقی کاوش میں غیر جانبدار نہ رویہ اختیار کیا ہے اور اگر کہیں حنفی مسلک میں کوئی کمزوری پائی گئی، تو کھلے دل سے اس کا اعتراف کیا ہے۔ اس منہج کے چند نظائر ملاحظہ کیجئے۔

مسئلہ ثبوت خیار المجلس للمتبايعين (متبايعين کے لیے خیارِ مجلس کے ثبوت کا مسئلہ

بائع اور مشتری کے لیے خیارِ مجلس کے حوالہ سے ائمہ کرام کی آراء اختلافی ہیں۔ حدیث مبارکہ: عن ابن عمر: أن رسول الله ﷺ قال: البيعان كل واحد منهما بالخيار على صاحبه

ماله يتفرقا لا بيع الخيار۔ (۳۹)

ابن عمر سے مروی ہے کہ رسول اللہ ﷺ نے فرمایا: بائع اور مشتری دونوں میں سے ہر ایک کو اختیار ہے جب تک دونوں جدا نہ ہو جائیں سوائے بیعِ خیار کے۔

سے استدلال کرنے کے ساتھ امام شافعیؒ اور امام احمدؒ خیارِ مجلس کے قائل ہیں۔ ان کے

نزدیک حدیث میں جدا ہونے سے مراد تفرق بالابدان ہے اور ان کے ہاں محض ایجاب و قبول سے بیع لازم نہ ہوگی، بلکہ متبايعين میں سے ہر ایک کے لیے فسخِ بیع کا اختیار ثابت ہوگا، حتیٰ کہ مجلس بیع ختم ہو جائے اور وہ جسمانی طور پر جدا ہو جائیں، پس جب وہ جدا ہو جائیں گے، خیارِ مجلس ساقط ہو جائے گا اور بیع لازم ہو جائے گی۔ سعید بن المسیب، زہری، عطاء، طاؤس، شریح، شعبی، اوزاعی، ابن ابی ذئب، سفیان بن عیینہ، ابن ابی ملیکہ، حسن بصری، ہشام بن یوسف، اسحاق بن راہویہ، ابی ثور، ابی عبید، محمد بن جریر طبری رحمہم اللہ اور اہل ظاہر کی بھی یہی رائے ہے۔ (۴۰) جبکہ فقہائے احناف و مالکیہ خیارِ مجلس کے قائل نہیں، ان کے ہاں بیع ایجاب و قبول کے ساتھ مکمل ہو جاتی ہے اور متبايعين میں سے کسی ایک کے لیے اس کے بعد خیار باقی نہیں رہتا، سوائے شرط یا رویت یا عیب کے (ان صورتوں میں فسخِ بیع کا اعتبار رہے گا)۔ اس رائے کے قائلین میں سے امام ابو حنیفہ، محمد، ابو یوسف، مالک بن انس، سفیان ثوری، ابراہیم النخعی اور ربیعۃ الرای رحمہم اللہ ہیں۔ (۴۱)

مصنف موصوف نے اس مسئلہ میں احناف و مالکیہ کے دلائل نقلیہ مع وجوہ استدلال نقل کیے

ہیں۔ (۴۲) جن سے واضح ہوتا ہے کہ بیع باہمی رضامندی سے ایجاب و قبول کے ساتھ پوری ہو جاتی ہے اور فریقین میں سے کسی کے لیے جائز نہیں کہ وہ دوسرے کی رضامندی کے بغیر اس عقد کو فسخ کرنے کا ارادہ کرے۔ بعد ازاں تقی صاحب نے احناف کی تائید میں خیارِ مجلس کے قائلین کی

استدلال کردہ روایت کی احناف کی جانب سے تاویلات نقل کی ہیں۔ (۴۳) ان تاویلات کا لب لباب یہ ہے کہ حدیث میں تفرق سے مراد تفرق بالقول ہے، تفرق بالابدان نہیں اور اس حدیث کا تعلق خیار قبول سے ہے خیار مجلس سے نہیں۔

احناف کی جانب سے بیان کردہ دلائل و تاویلات پر عدم اطمینان کا اظہار کرتے ہوئے اور خیار مجلس کے قائلین کی رائے کو اولیٰ قرار دیتے ہوئے مولانا تقی عثمانی صاحب نے بیان کیا:
لخصت للطالبین مہنا أقوى ما قیل فی دلائل الحنفیۃ فی ہذہ المسئلۃ، ولکن الحقیقۃ أن قلبی لا ینشرح لما قالہ الحنفیۃ فی الاعتذار عن حدیث الباب، ففی جمیع دلائلہم و تاویلاتہم عندی نظر، لأن ابن عمر رضی اللہ تعالیٰ عنہما ﴿۱﴾ فہم من ہذا الحدیث التفرق بالابدان وأن موضوعہ ثبوت خیار المجلس۔ (۴۵)

میں نے یہاں اس مسئلہ کے بارے میں احناف کے مضبوط ترین دلائل کا خلاصہ طلباء کے لیے پیش کر دیا ہے اور لیکن حقیقت یہ ہے کہ احناف نے حدیث باب (قائلین خیار مجلس کی استدلال کردہ روایت) کے عذر میں جو کچھ کہا اس سے میرے دل کو شرح صدر نہیں ہوئی، ان تمام دلائل اور تاویلات پر میرے نزدیک اعتراض ہے، اس لیے کہ ابن عمر نے اس حدیث سے تفرق بالابدان سمجھا اور ان کے نزدیک اس حدیث کا موضوع خیار مجلس کا ثبوت ہے۔

بعد ازاں مفتی تقی عثمانی صاحب نے ایسی احادیث مبارکہ نقل کیں، جن سے معلوم ہوتا ہے کہ صحابہ کرام کے نزدیک حدیث میں تفرق سے مراد تفرق بالابدان ہے، نیز حدیث مبارکہ خیار مجلس کے ثبوت سے متعلق ہے۔ (۴۶) اخیر میں صاحب مکملہ نے قائلین خیار مجلس کی رائے کو اولیٰ قرار دیتے ہوئے بیان کیا:

فظہر أن الصحابة رضی اللہ عنہم فہموا من الحدیث ثبوت خیار المجلس علی اختلاف بینہم فی تفسیر المجلس، وما فہم الصحابة من الحدیث اولیٰ بالقبول۔ (۴۷)

پس ظاہر ہوا کہ صحابہ نے اس حدیث سے مراد خیار مجلس کا ثبوت سمجھا، اگرچہ ان کے درمیان مجلس کی تفسیر میں اختلاف ہے اور صحابہ کرام حدیث سے جو سمجھے، وہ قبول کے اعتبار سے اولیٰ ہے۔

ربا الفضل میں حرمت کی علت کا مسئلہ

ربا الفضل میں حرمت کی علت کے بارے میں ائمہ کی آراء اختلافی ہیں۔ مفتی تقی عثمانی صاحب نے احناف کی تائید میں دلائل نقلیہ و عقلیہ نقل کرنے کے بعد مالکیہ کی رائے کو راجح اور احناف کی رائے کا مبنی بر احتیاط ہونا ذکر کیا اور اخیر میں عصر حاضر کے تناظر میں عمل کے لحاظ سے مالکی مسلک کو اولی قرار دیا ہے۔ (۴۸)

فقہائے احناف کی اختلافی آراء میں مفتی بہ اور راجح قول

اگر کسی مسئلہ کے بارے میں حنفی مسلک کے علمائے کرام کی آراء مختلف ہوں، تو مفتی تقی عثمانی صاحب نے ان اختلافی آراء میں سے مفتی بہ و مختار قول اور ترجیحی رائے کے ذکر کا اہتمام بھی کیا ہے۔ اس اسلوب کے چند نظائر ملاحظہ کیجئے۔

خمر کی تعریف کے بارے میں مفتی بہ قول

شراب کی خرید و فروخت تمام فقہائے کرام کے نزدیک حرام ہے، البتہ خمر کی تعریف کے بارے میں امام ابو حنیفہ اور صاحبین رحمہم اللہ کے مابین اختلاف پایا جاتا ہے۔ امام ابو حنیفہ کے نزدیک خمر کی تعریف یہ ہے:

انگوروں کا کچا پانی، جب وہ گاڑھا ہو جائے اور جوش مارنے لگے۔ (۴۹)

امام ابو حنیفہ کے نزدیک اس کو بیچنا مطلقاً حرام ہے اور جہاں تک دیگر حرام مشروبات یا نشہ آور اشیاء کا تعلق ہے، تو ان کی بیع امام اعظم کے ہاں باوجود مکروہ ہونے کے منعقد ہو جاتی ہے، اس لیے کہ حدیث میں خمر کی بیع سے منع کیا گیا ہے اور خمر کے نام کا اطلاق صرف انگوروں کے کچے پانی پر ہوتا ہے۔ اس کے علاوہ باقی شرابوں میں ان کا قیمت والا ہونا اپنی اصل پر باقی رہے گا، جبکہ صاحبین رحمہم اللہ کے نزدیک انگوروں، کھجوروں اور کشمش کے رس کو پکا کر حاصل کردہ جوس بھی خمر کے حکم میں ہے اور ان سب کی بیع حرام ہے۔ (۵۰)

مولانا تقی عثمانی صاحب نے امام ابو حنیفہ اور صاحبین رحمہم اللہ کی اختلافی آراء نقل کرنے کے بعد امام ابو حنیفہ کے قول کو مفتی بہ قرار دیتے ہوئے بیان کیا:

وحاصل ذلك أن البيع باطل على القول المختار عند الحنفية في الخمر، يعنى النأى من ماء العنب فقط، وبيع الأشرطة المحرمة أو المسكرة منعقد عندهم مع

الكراهة۔ (۵۱)

احناف کے قول مختار کے مطابق خمر، یعنی صرف انگوروں کے کچے پانی کی بیج حرام ہوگی اور دوسری حرام یا نشہ آور چیزوں کی بیج ان کے ہاں کراہت کے ساتھ منعقد ہو جائے گی۔
معینہ فلوس (سونے اور چاندی کے علاوہ دیگر دھاتوں سے بنے سکے) کو تفاضل کے ساتھ بیچنے کا مسئلہ

ایک متعین سکہ کو دوسرے دو متعین سکوں کے بدلے بیچنے کے بارے میں فقہ حنفی کے علمائے کرام کی آراء اختلافی ہیں۔ امام محمدؒ کے نزدیک یہ بیج ناجائز ہے، ان کے ہاں سکے متعین کرنے سے بھی متعین نہیں ہوتے، کیونکہ یہ ثمن ہیں اور ثمن متعین نہیں ہوتے اور معاملہ کرنے والوں کے لیے جائز نہیں ہے کہ وہ ان کی ثمنیت کو باطل کر دیں، کیونکہ ان کا ثمن ہونا سب کی اصطلاح سے ثابت ہو چکا ہے اور بعض کی اصطلاح سے یہ ساقط نہیں ہو سکتا۔ جبکہ شیخین رحمہما اللہ کے نزدیک معینہ فلوس کو تفاضل کے ساتھ بیچنا جائز ہے، وہ کہتے ہیں کہ فلوس اصل میں سامان تھے اور وہ متعاقبین کی اصطلاح سے ثمن ہیں۔ اگر وہ ثمنیت کے ابطال پر اور اصل کی طرف لوٹنے میں اصطلاح قائم کر لیں، تو ان کے لیے اختیار ہے۔ اس وقت یہ سکے عدوی سامان بن جائیں گے اور ان میں اضافہ جائز ہوگا، جیسا کہ تمام عدوی اشیاء میں ہوتا ہے۔ (۵۲)

مفتی تقی عثمانی صاحب نے ان اختلافی آراء کے اندراج کے بعد عصر حاضر کے تناظر میں امام محمدؒ کے قول کو زیادہ قابل عمل اور رائج قرار دیتے ہوئے بیان کیا:

والذی یظہر لہذا العبد الضعیف۔ عفا اللہ عنہ۔ أن قول محمد رحمہ اللہ أولی بالأخذ فی زماننا، فانہ قد نفذت الیوم دراهم أودنانیر مضر وبة بالفضة أوالذہب، وصارت الفلوس بمنزلتہا فی کل شیئی، فلو أیج التفاضل فیہا۔ ولو بتعینہا۔ لافتح باب الربا بمصراعیہ لکل من ہب ودب، فینبغی أن یختار قول محمد رحمہ اللہ۔ (۵۳)

اور میرے سامنے یہ ظاہر ہوا ہے کہ ہمارے زمانہ میں امام محمدؒ کا قول زیادہ قابل عمل ہے، آج کل درہم یا دینار ختم ہو چکے ہیں، جو سونے یا چاندی کے بنائے جاتے تھے اور یہ سکے ہی ہر چیز میں ان کی جگہ پر آچکے ہیں پس اگر ان کے اندر اضافہ کو جائز کہہ دیا جائے۔ اگرچہ متعین کر کے ہی ہو۔ تو ربا کا دروازہ ہر اس شخص کے لیے، جو تیز چلنے والا ہے اور جو آہستہ چلنے والا ہے، کھل جائے گا۔ پس مناسب ہے کہ امام محمدؒ کے قول کو اختیار کیا جائے۔

مزید فرماتے ہیں:

ثمران قول محمد رحمہ اللہ یدوراجحاً من حیث الدلیل أيضاً، لأن إبطال ثمنية الفلوس لا يتصور له مقصود صحيح، فقلما يوجد من يطمع في خصوص مادة الفلوس من حيث كونها قطعاً صفر أو حديد - وانما يرغب فيها من حيث ثمنيتها، فلو تصالحا على إبطال ثمنيتها، لا يكون ذلك الحيلة مصطنعة لتحليل التفاضل، ومثل ذلك لا يقبله الشرع - نعم يمكن أن يتصور قول الشيخين في الفلوس التي يقصد اقتناؤها من حيث موادها وصنعتها، ولا يقصد التبادل بها، كما هو معتاد عند بعض الناس في عصرنا من اقتناء عملات شتى البلاد، وشتى الأنواع، لتكون ذكرى تاريخية، ففي مثل هذه الفلوس يمكن أن يتصور ما قاله الشيخان رحمهما الله، ويبدو أن في التفاضل في مثل هذه الفلوس سعة على قول الشيخين، وأما الفلوس التي يقصد بها التبادل، دون خصوص المادة، فلا ينبغي المساهلة في أمرها، فإنها من أقوى الذرائع إلى الربا، فلا بد من سدها - (54)

امام محمدؒ کا قول دلیل کے اعتبار سے بھی راجح ہے، کیونکہ فلوس کی ثمنیت کے باطل ہونے کا کوئی خاص صحیح مقصود و متصور نہیں ہوتا، بہت کم ایسا بندہ ملے گا، جو فلوس کے مادہ میں خاص طور پر طمع کرے گا۔ اس لیے کہ وہ بیتل یا لوہے کے ٹکڑے ہیں۔ ان میں ان کے ثمن ہونے کی وجہ سے رغبت کی جاتی ہے، اگر ان کی قیمت کے باطل ہونے پر دو بندے صلح کر لیتے ہیں، تو یہ محض تفاضل کو حلال کرنے کے لیے خود ساختہ حیلہ ہو گا اور شریعت ایسے حیلے کو قبول نہیں کرتی۔ ہاں ممکن ہے کہ ان سکوں میں شیخین کے قول کا تصور کر لیا جائے، جنہیں مادہ اور صنعت کے اعتبار سے جمع کرنے کا ارادہ کیا جاتا ہے اور ان میں تبادلہ کا ارادہ نہیں کیا جاتا، جیسا کہ ہمارے زمانے میں بعض لوگوں کی عادت ہے کہ وہ مختلف ملکوں اور قسموں کے سکے جمع کرتے ہیں، تاکہ تاریخی یادگار ان کے پاس ہو۔ ممکن ہے کہ اس قسم کے لوگوں میں وہ بات تصور کر لی جائے، جو شیخین نے کہی اور ظاہر ہے کہ اس قسم کے سکوں میں تفاضل کی گنجائش ہے اور جہاں تک ان سکوں کا تعلق ہے جن سے تبادلہ کا ارادہ ہوتا ہے، خاص مادے کا ارادہ نہیں ہوتا، ان کے معاملے میں سہولت دینا مناسب نہیں، یہ سود کا بہت بڑا ذریعہ ہو گا، اس کو بند کرنا ضروری ہے۔

امام ابو حنیفہؒ کی طرف منسوب غلط آراء کی تصریح و تردید

بعض متقدمین شارحین اور فقہائے کرام نے امام اعظمؒ اور ان کے ساتھی امام محمدؒ کی طرف غلط آراء منسوب کی ہیں۔ مصنف موصوف نے ان آراء کی حقیقت بیان کرتے ہوئے مخالفین کے اعتراضات کی تردید کی ہے۔ جیسا کہ ذیل کی امثلہ سے واضح ہو گا۔

تلقی البیوع کے جواز میں امام ابو حنیفہؒ کی رائے کی حقیقت

تلقی البیوع کی کراہت اور عدم جواز میں تمام فقہائے کرام متفق ہیں، البتہ احناف دھوکے کی عدم موجودگی (مال لانے والے پر قیمت کا دھوکہ نہ ہو اور نہ ہی شہر والوں کا نقصان ہو) میں اس بیع کے جواز کے قائل ہیں، لیکن ابن قدامہ نے ابو حنیفہؒ کی طرف تلقی کے جواز کی مطلقاً نسبت کی ہے۔ (۵۵) اس ضمن میں صاحب تکملہ نے یوں ذکر کیا:

وقد تسامح ابن قدامة في المغني حيث نسب اليه جواز التلقي مطلقا، فان كتب الحنفية

مشحونة بکراهة تلقي الجلب. (۵۶)

ابن قدامہ نے المغنی میں تسامح کیا ہے، جب انہوں نے ابو حنیفہؒ کی طرف تلقی کے جواز کی مطلقاً نسبت کر دی، کتب حنیفہ تلقی الجلب کی کراہت سے بھری پڑی ہیں۔

موصوف نے امام اعظمؒ کی طرف منسوب اس غلط رائے کی تردید میں بیان کیا:

أن النهي عند الحنفية معلول بعلّة، وهي الضرر أو التلبیس، فمتى وجدت العلة تحقق النهي والافلا، وهذا كما حكى ابن قدامة في المغني عن بعض الشافعية (۵۷) والأبي في شرح مسلم (۵۸) عن بعض المالكية أن الرجل اذا خرج من بلده لالقص التلقي، ثم وجد قافلة فاشترى منها فانه يجوز، مع أن ظاهر لفظ النهي يشمل هذه الصورة أيضا، وكما أن ظاهر النهي عن الاحتكار مطلق في الحديث، ولكن الفقهاء قد قيدوه بشروط --- فليس من الانصاف تفويق السهام الى الامام أبي حنيفة رحمه الله في أنه لم

يعمل بعموم النهي عن التلقي. (۵۹)

احناف کے ہاں نہی علت کے ساتھ معلول ہے اور وہ (علت) نقصان یا دھوکہ ہے، جب یہ علت موجود ہوگی، تو نہی ثابت ہوگی وگرنہ نہیں اور یہ ایسے ہے جیسے ابن قدامہ نے المغنی میں اور ابی نے شرح مسلم میں بعض مالکیہ سے حکایت کیا کہ ایک آدمی تلقی کے ارادے کے بغیر اپنے شہر سے نکلا، پھر اس نے ایک قافلے کو پایا، اس نے اس سے خرید، یہ جائز ہے باوجود اس کے، کہ نہی کے لفظ کا ظاہر اس صورت کو بھی شامل ہے اور جیسا کہ حدیث میں احتکار سے مطلقاً ممانعت ہے، لیکن فقہائے کرام نے اسے چند شروط کے ساتھ مقید کیا ہے۔۔۔ امام ابو حنیفہؒ کی طرف اس بارے میں الزام تراشی کرنا انصاف نہیں ہے کہ انہوں نے تلقی کے سلسلے میں نہی کے عموم کے ساتھ عمل نہیں کیا۔

بیع الحاضر للبادی کے جواز میں امام ابو حنیفہؒ کی رائے کی حقیقت

جمہور علمائے کرام کے نزدیک بیع الحاضر للبادی (دیہاتی کے لیے شہری کی بیع) ہر حال میں مکروہ ہے، جبکہ احناف کے ہاں یہ بیع اس وقت مکروہ ہے، جب اس سے شہر والوں کو نقصان پہنچے، اس لیے کہ دیہاتی اگر خود منڈی میں بیچے، وہ لوگوں کو سستی قیمت پر دے گا، لیکن اس شہری آدمی کا درمیان میں آنا اکثر مہنگائی پیدا کرے گا۔ بہر حال جب اس کی وجہ سے شہر والوں کو نقصان نہ پہنچے، تو احناف کے ہاں اس میں کوئی کراہت نہیں۔ گویا احناف کے ہاں نہی علت (شہر والوں کو نقصان پہنچنا) کے ساتھ معلول ہے۔ لیکن امام نووی، ابن حجر، اور ابن قدامہ رحمہم اللہ نے کہا کہ امام ابو حنیفہؒ کے ہاں بیع الحاضر للبادی مطلقاً جائز ہے۔ اس ضمن میں موصوف بیان کرتے ہیں:

ملحکاه النووی (۱) والحافظ (۲) وابن قدامة (۳) وغيرهم من أن بیع الحاضر للبادی جائز عند أبي حنيفة مطلقاً، لا یصح بهذا الاطلاق، فان كتب الحنفية صریحة فی کراہتہ عند الضرر۔۔۔ (۴) ولم یفرد أبو حنيفة فی تقييد النهی بالضرر، وانما قیدہ الشافعية والحنابلة بشروط أربعة: الأول: أن یكون الحاضر قصد البادی لیتولی البیع له، یعنی أن یكون الحاضر قد عرض علی البادی نفسه لیصیر وکیلاً له، والثانی: أن یكون البادی جاهلاً بالسعر، فاذا کان البادی عارفاً بالسعر لم یحرم، والثالث: أن یكون قد جلب السلعة للبیع والرابع: أن یكون البادی مریداً لیبیعها بسعریومها، وزاد القاضی شرطاً، وهو أن یكون بالناس حاجة الی متاعه وضیق فی تأخیر بیعہ۔۔۔ فاین اطلاق الحدیث وعمومه؟ والحق أن هؤلاء الفقهاء کلهم قد عللوا الحکم بعلته، وكذلك فعل أبو حنيفة رحمه الله۔ (۶۴)

جو امام نووی، حافظ اور ابن قدامہ نے حکایت کیا کہ بیع الحاضر للبادی امام ابو حنیفہؒ رحمہ اللہ کے ہاں مطلقاً جائز ہے، یہ مطلقاً درست نہیں ہے۔ کتب حنفیہ نقصان کے وقت اس کے مکروہ ہونے کے بارے میں صریح ہیں۔۔۔۔۔ ابو حنیفہؒ نہی کو ضرر کے ساتھ مقید کرنے میں منفر د نہیں۔ شافعیہ اور حنابلہ نے اس کو چار شروط کے ساتھ مقید کیا: اول: شہری نے ارادہ کیا ہو کہ وہ دیہاتی کے لیے بیع کرے۔ ثانی: دیہاتی قیمت کو نہ جانتا ہو، اگر دیہاتی قیمت کو جانتا ہو تو حرام نہ ہو گا۔ ثالث: اس نے وہ سامان بیچنے کے لیے لایا ہو۔ رابع: دیہاتی ارادہ کرے کہ وہ اسے آج کے بھاؤ پر بیچے گا اور قاضی عیاض نے ایک شرط کا اضافہ کیا اور وہ یہ کہ لوگوں کو اس کے سامان کی ضرورت ہو اور بیع کی تاخیر میں لوگوں کو

تنگی ہو۔۔۔۔۔ تو حدیث کا اطلاق اور اس کا عموم کہاں گیا؟ حق یہ ہے کہ ان تمام فقہائے کرام نے اس حکم کو علت کے ساتھ معلول کیا اور اسی طرح امام ابو حنیفہؒ نے کیا۔

حوالہ جات و حواشی

- (1) تفتی عثمانی، محمد، مفتی، تکریم فتح المسلم، مکتبہ دارالعلوم کراچی، ۱۴۳۲ھ، تکریمہ، ۱/ ۴۳۳: النووی، یحییٰ بن شرف، ابوزکریا، صحیح مسلم بشرح النووی، دارالفکر للطباعة والنشر والتوزیع، ۱۴۰۱ھ، کتاب البیوع، باب: کراء الارض، ۱۰/ ۱۹۸
- (2) تکریمہ، ۱/ ۴۳۳: ابن حزم، علی بن احمد بن سعید، المحلی، دارالبحیل بیروت، دارالآفاق، الجدیدہ، بیروت، س-ن، احکام المزارعہ، ۱۸/ ۲۲۴
- (3) تکریمہ، ۱/ ۴۳۲: مسلم بن حجاج، ابوالحسین، القشیری، صحیح مسلم، دارالسلام للنشر والتوزیع، الرياض، الطبعة الثانیة، ۱۴۲۱ھ، کتاب البیوع، باب: کراء الارض، (۳۹۱۵)
- (4) تکریمہ، ۱/ ۴۳۳: صحیح مسلم، کتاب البیوع، باب: کراء الارض بالذهب والورق، (۳۹۵۱)
- (5) تکریمہ، ۱/ ۴۳۴: البخاری، محمد بن اسماعیل، ابو عبد اللہ، صحیح البخاری، دارالسلام للنشر والتوزیع، الرياض، الطبعة الثانیة، ۱۴۱۹ھ، کتاب الحرث والمزارعہ، باب: کراء الارض بالذهب والفضة، (۲۳۴۷-۲۳۴۶)
- (6) تکریمہ، ۱/ ۴۳۴: صحیح مسلم، کتاب البیوع، باب: کراء الارض بالذهب والورق، (۳۹۵۲)
- (7) تکریمہ، ۱/ ۴۳۴: صحیح مسلم، کتاب البیوع، باب: کراء الارض بالذهب والورق، (۳۹۵۳)
- (8) تکریمہ، ۱/ ۴۳۴: ابوداؤد، سلیمان بن اشعث، السجستانی، سنن ابی داؤد، دارالسلام للنشر والتوزیع، الرياض، ۱۴۳۰ھ، کتاب البیوع، باب: المزارعہ، (۳۳۱۹)
- (9) تکریمہ، ۱/ ۴۳۴: صحیح مسلم، کتاب البیوع، باب: فی المزارعہ والمواجرہ، (۳۹۵۶)
- (10) تکریمہ، ۱/ ۴۳۴: الھیثمی، علی بن ابی بکر، نور الدین، حافظ، کشف الاستار عن زوائد البزار علی الکتب الستة، تحقیق، حبیب الرحمن الاعظمی، مؤسسة الرسالہ، بیروت، الطبعة الاولى، ۱۳۹۹ھ، ۱۲/ ۹۵-۹۶
- (11) تکریمہ، ۱/ ۴۳۴-۴۳۵
- (12) تکریمہ، ۱/ ۴۳۵: ابن قدامة، عبد اللہ بن احمد بن محمد، المغنی، دار عالم الکتب للطباعة والنشر والتوزیع، المملكة العربية السعودية، الطبعة الرابعة، ۱۴۱۹ھ، باب المزارعہ، فصل فی اجارة الارض، ۷/ ۵۶۹-۵۷۲
- (13) تکریمہ، ۱/ ۳۲۵-۳۲۶
- (14) تفصیلات کے لیے دیکھیے، تکریمہ، ۱/ ۴۳۶-۴۴۴
- (15) تفصیل ملاحظہ کیجئے، تکریمہ، ۱/ ۶۷۰-۶۷۲

- 16) تکلمہ، ۱/ ۵۲۶؛ بدرالدین العینی، محمود بن احمد، عمدة القاری شرح صحیح البخاری، دار الفکر للطباعة والنشر والتوزیع، بیروت، لبنان، ۲۰۰۵ء، کتاب البیوع، باب: ثمن الكلب، ۱۸/ ۵۷۳
- 17) تکلمہ، ۱/ ۵۲۶؛ ابن رشد، بدایة المجتهد ونہایة المقتصد، مکتبۃ نزار مصطفیٰ الباز، الرياض، مکتبۃ المکرمة، ۱۴۱۵ھ، کتاب البیوع، ۲/ ۲۲۲؛ الآبی، محمد بن حلیفہ، الوشتانی، صحیح مسلم مع شرحہ المسمی اکمال اکمال المعلم، تحقیق، محمد سالم ہاشم، دار الکتب العلمیۃ، بیروت، لبنان، الطبعة الاولى ۱۴۱۵ھ، کتاب المساقاة، باب: تحريم ثمن الكلب، ۱۵/ ۴۴۴-۴۴۵
- 18) تکلمہ، ۱/ ۵۲۵-۵۳۲؛ صحیح مسلم، کتاب المساقاة والمزارعة، باب: تحريم ثمن الكلب، وحلوان الكاهن، ومهر السبغی، (۲۰۰۹)
- 19) تکلمہ، ۱/ ۵۲۶؛ عمدة القاری، کتاب البیوع، باب: ثمن الكلب، ۱۸/ ۵۷۳؛ ابن قدامہ، عبد اللہ بن احمد بن محمد، ابو عبد اللہ، المغنی، دار عالم الکتب للطباعة والنشر والتوزیع، المملكة العربیة، السعودیة، الطبعة الرابعة، ۱۴۱۹ھ، کتاب البیوع، ۶/ ۳۵۲-۳۵۳
- 20) تکلمہ، ۱/ ۵۲۶
- 21) تکلمہ، ۱/ ۵۲۷؛ سنن النسائی، کتاب الصيد والذبائح، باب: الرخصة في ثمن كلب الصيد، (۴۳۰۰)
- 22) تکلمہ، ۱/ ۵۲۸؛ الترمذی، محمد بن عیسیٰ، ابو عیسیٰ، جامع الترمذی، دار السلام للنشر والتوزیع، الرياض، ۱۴۳۰ھ، باب: الرخصة في ثمن كلب الصيد، (۹۲۸۱)
- 23) تکلمہ، ۱/ ۵۲۸؛ الخوارزمی، محمد بن محمود بن محمد، جامع مسانید الامام الاعظم، مجلس دائرة المعارف النظامیۃ، حیدرآباد، دکن، ۱۳۳۲ھ، ۲/۱۰
- 24) تکلمہ، ۱/ ۵۲۹؛ الطحاوی، احمد بن محمد بن سلاطین بن عبد الملك بن سلمة، ابو جعفر، شرح معانی الآثار، محقق، محمد زاہری النجار، مکتبۃ دار الباز عیاض احمد الباز، مکتبۃ المکرمة، الطبعة الثانیة، ۱۴۱۶ھ، کتاب البیوع، باب: ثمن الكلب، ۱۳/ ۵۸
- 25) تکلمہ، ۱/ ۵۳۰؛ شرح معانی الآثار، ایضاً
- 26) تکلمہ، ۱/ ۵۳۰؛ السنن الکبری، کتاب البیوع، جماع ابواب بیوع العکاب وغیر مما یشکل، (۱۱۷۹)، ۱۸/ ۳۰۶
- 27) تکلمہ، ۱/ ۵۳۰؛ شرح معانی الآثار، کتاب البیوع، باب: ثمن الكلب، ۱۳/ ۵۹
- 28) تکلمہ، ۱/ ۵۳۱
- 29) الشیبانی، محمد بن الحسن، ابو عبد اللہ، کتاب الحجۃ علی اهل المدینة، مطبعة المعارف الشرقیة، حیدرآباد، دکن، ۱۳۸۷ھ، ۲/ ۷۵۸
- 30) تکلمہ، ۱/ ۵۳۱

- (31) تکلمہ، / ۱، ۳۶۰-۳۶۱
- (32) تکلمہ، / ۱، ۳۸۱-۳۸۳
- (33) تکلمہ، / ۱، ۳۱۸-۳۱۹
- (34) تکلمہ، / ۱، ۳۸۳-۳۸۵
- (35) تکلمہ، / ۱، ۶۰۲-۶۰۵
- (36) تکلمہ، / ۱، ۶۴۱-۶۴۴
- (37) تکلمہ، / ۱، ۶۶۵-۶۶۸
- (38) تکلمہ، / ۱، ۴۰۷-۴۱۶
- (39) تکلمہ، / ۱، ۳۶۷-۳۷۴؛ صحیح مسلم؛ کتاب البیوع، باب: ثبوت خیار المجلس للمتبايعين، (۳۸۵۳)
- (40) تکلمہ، / ۱، ۳۶۷؛ المغنی، کتاب البیوع، ۱۰ / ۶؛ محمد عبدالحی، ابوالحسنات، التعليق للمجد علی موطأ محمد رحمہ، فرنگی محل لکھنؤ، س-ن، کتاب البیوع فی التجارات والسلم، باب: ما یوجب البیع بین البائع والمشتري، ص: ۳۴۰
- (41) تکلمہ، / ۱، ۳۶۷-۳۶۸؛ ابن الترمذی، علاؤالدین علی بن عثمان، السنن الکبریٰ مع الجوهر النقی، ادارہ تالیفات اشرفیہ، ملتان، س-ن، کتاب البیوع، باب: المتبايعان بالخيار الممتنقا، ۱۵ / ۲۷۲؛ التعليق للمجد، کتاب البیوع فی التجارات والسلم، باب: ما یوجب البیع بین البائع والمشتري، ص: ۳۴۰
- (42) تفصیلات کے لیے دیکھیے، تکلمہ، / ۱، ۳۶۸-۳۶۹
- (43) تفصیلات کے لیے دیکھیے، تکلمہ، / ۱، ۳۶۹-۳۷۲
- (44) عن ابن عمر عن رسول الله ﷺ إنه قال: اذا باع الرجل فكل واحد منهما بالخيار الممتنقا وكانا جميعا، إو تخير أحدهما الآخر فتابعا على ذلك فقد وجب البيع، وان تفرقا بعد ان يتبايعا ولم يترك واحد منهما البيع فقد وجب البيع - صحیح مسلم، کتاب البیوع، باب ثبوت خیار المجلس للمتبايعين، (۳۸۵۵)
- (45) تکلمہ، / ۱، ۳۷۳
- (46) تفصیلات کے لیے دیکھیے، تکلمہ، / ۱، ۳۷۳
- (47) تکلمہ، / ۱، ۳۷۴
- (48) تفصیل کے لیے دیکھیے، تکلمہ، / ۱، ۵۷۸-۵۸۴، مفلس (دیوالیہ) کے پاس بائع کی چیز بیعہ پائے جانے کے مسئلہ میں بھی اس منہج کی نظر ملتی ہے، تفصیل دیکھئے: تکلمہ، / ۱، ۴۹۳-۵۵۰
- (49) تکلمہ، / ۱، ۵۵۰

(50) ماخوذ از، تكملة، ۱/ ۵۵۰-۵۵۱؛ المرغینانی، علی بن ابوبکر، برهان الدین، ملخص از الهدایة (عكسی) مع الدرر الیة للعلامة ابی الفضل احمد بن علی بن محمد العسقلانی مع الحاشیة للعلافة محمد عبدالحی لکهنوی، مکتبہ رحمانیة، اردو بازار لاہور، کتاب المأثریة، ۱۴/ ۳۹۷-۳۹۹

(51) تكملة، ۱/ ۵۵۱

(52) دیکھیے، تكملة، ۱/ ۵۸۸

(53) تكملة، ۱/ ۵۸۸

(54) تكملة، ۱/ ۵۸۹

(55) تكملة، ۱/ ۳۳۰؛ المغنی، کتاب البیوع، ۱۶/ ۳۱۳

(56) تكملة، ۱/ ۳۳۰

(57) المغنی، کتاب البیوع، ۱۶/ ۳۱۴

(58) اکمال اکمال المعلم، کتاب البیوع، باب: النخی عن التلقی، ۱۵/ ۳۲۵-۳۲۶

(59) تكملة، ۱/ ۳۳۱

(60) صحیح مسلم بشرح النووی، کتاب البیوع، باب: تحریم بیع الحاضر للبادی، ۱۰/ ۱۶۴-۱۶۵

(61) ابن حجر العسقلانی، احمد بن شہاب، ابوالفضل، فتح الباری، دار احیاء التراث العربی، بیروت، لبنان، الطبعة

الرابعة، ۱۴۰۸ھ، کتاب البیوع، باب: هل بیع حاضر لباد بغير اجر و هل یعینہ او یسخر، ۱۴/ ۵۲۸

(62) المغنی، کتاب البیوع، ۱۶/ ۳۱۰

(63) ابن الهمام، محمد بن عبدالواحد، کمال الدین، فتح القدر، دار الکتب العلمیة، بیروت، لبنان، الطبعة الاولى،

۱۴۲۲ھ، کتاب البیوع، ۱۶/ ۴۳۷-۴۳۸؛ ابن نجیم، عبداللہ بن احمد بن محمود، ابوالبرکات، البحر

الرائق شرح کنز الدقائق، دار الکتب العلمیة، بیروت، لبنان، الطبعة الاولى، ۱۴۱۸ھ، کتاب البیع، باب:

البيع الفاسد، ۱۶/ ۱۶۴

(64) تكملة، ۱/ ۳۳۵-۳۳۶؛ مصراة جانور کی بیع میں بھی صاحب تكملة نے امام ابو حنیفہ اور امام محمد کی رائے

کی حقیقت بیان کی ہے، تفصیل کے لیے دیکھیے، تكملة، ۱/ ۳۳۹-۳۴۳